

**ព្រះរាជាណាចក្រកម្ពុជា**  
**អង្គការពលកម្មអន្តរជាតិ**  
*ពេលចក្រកាន់តែប្រសើរទៅកម្ពុជា*

# **របាយការណ៍សម្រេចលើកទី ២០**

## **ស្តីពី**

### **លក្ខខណ្ឌការងារ**

### **ក្នុងវិស័យកាត់ដេរកម្ពុជា**



ថ្ងៃទី ៣០ ខែ មេសា ឆ្នាំ ២០០៨



# របាយការណ៍សំយោគ

01/11/2007 - 30/04/2008  
200 រោងចក្រដែលបានត្រួតពិនិត្យ

## ១. អំពីគំរោង រោងចក្រកាន់តែប្រសើរនៅកម្ពុជា

គំរោង រោងចក្រកាន់តែប្រសើរនៅកម្ពុជា មានគោលបំណងកែលម្អលក្ខខណ្ឌការងារនៅតាមរោងចក្រកម្ពុជាដែលនាំចេញសំលៀកបំពាក់ ។ គំរោង រួមបញ្ចូលនូវការត្រួតពិនិត្យឯករាជ្យ និងការស្វែងរកដំណោះស្រាយផ្សេងៗ ដោយការលើកជាសំណូមពរដល់ថ្នាក់គ្រប់គ្រងរោងចក្រ ការផ្តល់ការបណ្តុះបណ្តាល ការណែនាំ និងព័ត៌មាន ។

## ២. ប្រព័ន្ធគ្រប់គ្រងព័ត៌មាន

រោងចក្រកាន់តែប្រសើរនៅកម្ពុជា បានបង្កើតប្រព័ន្ធគ្រប់គ្រងព័ត៌មាន (Information Management System - IMS) លើកដំបូងបង្អស់មួយលើពិភពលោក ដើម្បីធ្វើការត្រួតពិនិត្យនិងវាយការណ៍ពីលក្ខខណ្ឌការងារ ។ IMS គឺជាប្រព័ន្ធដើរដោយកុំព្យូទ័រទាំងស្រុង សំរាប់ប្រមូល រក្សាទុក និងវិភាគទិន្នន័យ ។ ប្រព័ន្ធព័ត៌មាននេះ អនុញ្ញាតអោយមានការបង្កើតរបាយការណ៍ដែលត្រូវបានសរសេរដោយសមស្របទៅតាមតម្រូវការរបស់អ្នកប្រើប្រាស់ និងផ្តល់នូវការធានាសន្តិសុខប្រសើរ ការងាយស្រួលបើកមើលព័ត៌មាន និងតម្លាភាពប្រសើរជាងមុន ។

IMS ធ្វើអោយមានប្រសិទ្ធភាព និងរួមបញ្ចូលគ្នានូវទិន្នន័យដែលប្រមូលបានក្នុងកំឡុងពេលចុះត្រួតពិនិត្យលក្ខខណ្ឌការងារតាមរោងចក្រ ។ ដោយធ្វើការចងក្រងព័ត៌មានតាមប្រព័ន្ធអេឡិចត្រូនិកនេះ រោងចក្រកាន់តែប្រសើរនៅកម្ពុជា ឥឡូវនេះបង្កើតរបាយការណ៍ដោយស្វ័យប្រវត្តិសំរាប់រោងចក្រនីមួយៗ ដែលបង្ហាញពីការអនុវត្តន៍តាមច្បាប់នាពេលបច្ចុប្បន្នរបស់រោងចក្រទាំងនោះ ក៏ដូចជាសំណូមពរធានាសំរាប់ការកែលម្អ ។ ដោយសារតែប្រព័ន្ធទិន្នន័យអេឡិចត្រូនិករបស់វា IMS ក៏អាចផ្តល់ជូននូវរបាយការណ៍អំពីរោងចក្រជាក្រុមៗ ឬអំពីឧស្សាហកម្មទាំងមូលផងដែរ ។ ប្រព័ន្ធនេះ អាចប្រៀបធៀបការប្រតិបត្តិរបស់រោងចក្រប្រភេទផ្សេងគ្នា រៀបលំដាប់ថ្នាក់បញ្ជាសំខាន់ៗ និង លំអិតព័ត៌មានផ្សេងៗបញ្ចូលគ្នា ដែលចាំបាច់សំរាប់ការវិភាគ ។

IMS បង្កលក្ខណៈអោយ រោងចក្រកាន់តែប្រសើរនៅកម្ពុជា អាចបង្កើតរបាយការណ៍បានជាភាសាខ្មែរ អង់គ្លេស និងចិន ។ របាយការណ៍ទាំងនេះ កាន់តែមានភាពងាយស្រួលសំរាប់អ្នកប្រើប្រាស់ ។ ដោយសារតែប្រព័ន្ធនេះមានមូលដ្ឋានលើអ៊ីនធឺណិត ការរកមើលព័ត៌មាន មានភាពឆាប់រហ័សនិងងាយស្រួល ។

រោងចក្រទាំងឡាយអាចអនុញ្ញាតអោយ អ្នកបញ្ជាទិញ អ្នកលក់ និងអ្នកប្រើប្រាស់ដទៃទៀត មើលរបាយការណ៍ត្រួតពិនិត្យរបស់ពួកគេបាន ដោយបំពេញលើ " បែបបទផ្តល់ការប្រើប្រាស់ដល់ភាគីទីបី " រួចបញ្ជូនមកកាន់ រោងចក្រកាន់តែប្រសើរនៅកម្ពុជា ។ ភាគីទីបីដែលត្រូវបានផ្តល់ការអនុញ្ញាត អាចទទួលបាននូវសិទ្ធិប្រើប្រាស់ប្រព័ន្ធ IMS ដោយបញ្ជូន ពាក្យសំរាប់ការប្រើប្រាស់ប្រព័ន្ធ ដែលបំពេញរួច មកកាន់ រោងចក្រកាន់តែប្រសើរនៅកម្ពុជា ហើយបង់ថ្លៃការប្រើប្រាស់ ។ នៅពេលដែលបែបបទទាំងនេះត្រូវបានបញ្ជូនមកដល់ រោងចក្រកាន់តែប្រសើរនៅកម្ពុជា នឹងចេញ ឈ្មោះអ្នកប្រើប្រាស់ និង លេខសំដៅ ដល់អ្នកដែលត្រូវបានអនុញ្ញាត អោយមើលរបាយការណ៍ព័ត៌មានរបស់រោងចក្រតាមអ៊ីនធឺណិតបាន ។



### ៣. អំពីរបាយការណ៍នេះ

របាយការណ៍នេះសង្ខេបព័ត៌មានអំពីលក្ខខណ្ឌការងារ និង បទដ្ឋានការងារ នៅក្នុងរោងចក្រកាត់ដេររបស់ប្រទេសកម្ពុជា ដែលបានចុះឈ្មោះជាមួយ *រោងចក្រកាត់ដេរតែប្រសើរនៅកម្ពុជា* ។ របាយការណ៍ជាទំរង់អេឡិចត្រូនិកអាចបើកមើលបានលើវិបសាយ [www.betterfactories.org/ilo](http://www.betterfactories.org/ilo) ។

*រោងចក្រកាត់ដេរតែប្រសើរនៅកម្ពុជា* កំពុងឈានទៅប្រើប្រាស់ប្រព័ន្ធផ្ទៃមួយសំរាប់ប្រមូល វិភាគ និងរាយការណ៍ទិន្នន័យស្តីពីការពិនិត្យឃ្នាំមើលរោងចក្រ។ នាពេលបច្ចុប្បន្ននេះ ប្រព័ន្ធផ្ទៃនេះ (ដែលមានឈ្មោះថា STAR) កំពុងត្រូវបានបង្កើតឡើងដោយអង្គការពលកម្មអន្តរជាតិនៅក្នុងគំរោងមួយដែលមានឈ្មោះថាការងារកាត់ដេរតែប្រសើរនៅ (សូមមើល [www.betterwork.org](http://www.betterwork.org)) ។ STAR នឹងធ្វើអោយកាត់ដេរតែប្រសើរនៅរបៀបវារៈសំរាប់រោងចក្រ និងរាយការណ៍ពីតំលៃសរុបនៃការអនុលោមតាមច្បាប់ ហើយនឹងអនុញ្ញាតអោយមានការប្រៀបធៀបទិន្នន័យសរុបនៃការអនុលោមតាមច្បាប់នេះរវាងប្រទេសមួយ និងប្រទេសមួយទៀត ។ STAR នឹងដាក់បញ្ចូលទិន្នន័យស្តីពីចំនួនកម្មករនិយោជិតដែលរងផលប៉ះពាល់នៅក្នុងការគណនាកំរិតអនុលោមតាមច្បាប់ សរុប។ (នាពេលបច្ចុប្បន្ននេះ ប្រភេទ «សន្ទស្សន៍នៃភាពធ្ងន់ធ្ងរ» នេះមិនត្រូវបានយកមកគិតឡើយ នៅពេលគណនាតំលៃសរុបនៃការអនុលោមតាមច្បាប់ ដោយប្រើប្រព័ន្ធ IMS) ។ នៅក្នុងការរំពឹងអន្តរកាលឈានទៅប្រើប្រាស់ប្រព័ន្ធ STAR នេះ *រោងចក្រកាត់ដេរតែប្រសើរនៅកម្ពុជា* បានបញ្ជាបរបាយការណ៍សំយោគ ដើម្បីផ្តោតលើព័ត៌មាន ដែលទំនងជានៅស្របគ្នាបំផុតជាមួយនឹងទិន្នន័យដែលនឹងបង្កើតឡើងតាមរយៈ STAR ។

#### ៣.១ ព័ត៌មានរោងចក្រដែលបង្ហាញនៅក្នុងរបាយការណ៍នេះ

ក្រាហ្វិក និងតារាងភាគច្រើននៅក្នុងរបាយការណ៍នេះ បង្ហាញពីព័ត៌មាននៃការចុះត្រួតពិនិត្យថ្មីៗដកស្រង់ពីរបាយការណ៍រោងចក្រដែលបានចេញផ្សាយក្នុងកំឡុងពេល ៦ ខែចុងក្រោយនេះ ។ ប្រសិនបើក្នុងកំឡុងពេលនេះរោងចក្រមានរបាយការណ៍ត្រួតពិនិត្យ ២ លើក នោះមានតែព័ត៌មាននៃការចុះត្រួតពិនិត្យឃ្នាំមើលចុងក្រោយប៉ុណ្ណោះដែលត្រូវបានបញ្ចូលនៅក្នុងរបាយការណ៍នេះ ។ ផ្ទុយទៅវិញ ប្រសិនបើរោងចក្រមិនទាន់មានរបាយការណ៍ត្រួតពិនិត្យទាល់តែសោះនៅក្នុងកំឡុងពេល ៦ ខែចុងក្រោយនេះទេ នោះពុំមានព័ត៌មានរបស់រោងចក្រនោះបញ្ចូលនៅក្នុងរបាយការណ៍នេះឡើយ ។ ក្រាហ្វិកនិងតារាងដែលបង្ហាញពីបណ្តាព័ត៌មាននៃការចុះត្រួតពិនិត្យឃ្នាំមើលនេះ មានចំនងជើងថា « ៦ ខែចុងក្រោយមកទល់ថ្ងៃនេះ » ។

ក្រាហ្វិកនិងតារាងផ្សេងទៀត បង្ហាញពីព័ត៌មានអំពីឧស្សាហកម្មទាំងមូល ។ វាបង្ហាញពីព័ត៌មានដែលបានពីរបាយការណ៍ថ្មីបំផុតសំរាប់រោងចក្រកំពុងដំណើរការទាំងអស់ (មិនបិទទ្វារឬផ្អាកដំណើរការ) ព្រមជាមួយនិងព័ត៌មាននៃការចុះត្រួតពិនិត្យឃ្នាំមើលដែលមាននៅក្នុងប្រព័ន្ធ IMS ។ ក្រាហ្វិកនិងតារាងដែលត្រូវបានរៀបចំឡើងក្នុងលក្ខណៈរបៀបនេះ មានចំនងជើងថា « ឧស្សាហកម្មទាំងមូល » ។



**៤. ព័ត៌មានត្រួតពិនិត្យថ្មីៗនៃឧស្សាហកម្ម**

**៤.១ ចំនួនរោងចក្រដែលកំពុងដំណើរការ និង ចំនួនកម្មករនិយោជិត (ទិន្នន័យរបស់ក្រសួងពាណិជ្ជកម្ម)**

	30-04-2008	01-11-2007
ចំនួនរោងចក្រដែលកំពុងដំណើរការ	326	311
ចំនួនកម្មករនិយោជិត	354,570	353,160

**កំណត់សំគាល់:** គួរលេខទាំងនេះ គឺផ្អែកទៅតាមទិន្នន័យ ដែលក្រសួងពាណិជ្ជកម្មផ្តល់អោយ។ ចំនួនរោងចក្រដែលកំពុងដំណើរការ រួមមានគ្រប់រោងចក្រទាំងអស់ ដែលក្រសួងពាណិជ្ជកម្មបង្ហាញថាកំពុងមានប្រតិបត្តិការ។

**៤.២ ចំនួននៃការចុះពិនិត្យមើលរោងចក្រ**

ក្នុងកំឡុងពេល ៦ ខែមុននេះ មានរោងចក្រចំនួន 200 ត្រូវបានចុះត្រួតពិនិត្យ ។ ទិន្នន័យដែលទទួលបានពីការចុះត្រួតពិនិត្យទាំងនោះ ត្រូវបានឆ្លុះបញ្ចាំងនៅក្នុងរបាយការណ៍នេះ។ រោងចក្រកាន់តែប្រសើរនៅកម្ពុជា ចុះពិនិត្យមើលរោងចក្រនានា ដែលចុះឈ្មោះជាមួយនឹងគំរោង ។ រោងចក្រខ្លះបានចុះឈ្មោះអស់រយៈពេលជាច្រើនឆ្នាំ និង មានការចុះពិនិត្យមើលជាច្រើនដង ។ តារាងខាងក្រោមនេះ បង្ហាញពីចំនួនរោងចក្របែងចែកជាក្រុមទៅតាមចំនួនលើកនៃការចុះពិនិត្យមើល ដែលបានធ្វើឡើងកាលពី ៦ ខែមុន ។

**តារាងទី ១**  
**រោងចក្របែងចែកជាក្រុមទៅតាមលើកនៃការចុះពិនិត្យមើល**  
(៦ ខែចុងក្រោយមកទល់ថ្ងៃនេះ)


លើកនៃការចុះពិនិត្យមើល	ចំនួនរោងចក្រ	% នៃរោងចក្រដែលត្រូវបានចុះពិនិត្យមើល
ការចុះពិនិត្យមើលលើកទី 1	19	10%
ការចុះពិនិត្យមើលលើកទី 2	14	7%
ការចុះពិនិត្យមើលលើកទី 3	36	18%
ការចុះពិនិត្យមើលលើកទី 4	29	14%
ការចុះពិនិត្យមើលលើកទី 5	15	8%
ការចុះពិនិត្យមើលលើកទី 6	25	12%
ការចុះពិនិត្យមើលលើកទី 7	43	22%
ការចុះពិនិត្យមើលលើកទី 8	19	10%
សរុប	200	100%



### ៤.៣ ទំហំរោងចក្រ

#### ក្រាហ្វិកទី ១

ការប្រៀបធៀបភាគរយរបស់រោងចក្រ និង កំលាំងពលកម្មគិតតាមទំហំរោងចក្រ (ចំនួនកម្មករនិយោជិត)  
(៦ ខែចុងក្រោយមកទល់ថ្ងៃនេះ)



Y = ទំហំរោងចក្រទៅតាមចំនួនកម្មករនិយោជិត

Y1 = % នៃកំលាំងពលកម្ម

Y2 = % នៃចំនួនរោងចក្រនាពេលបច្ចុប្បន្ន


ជិតបីភាគបួននៃកម្មករនិយោជិតសរុបត្រូវបានជួលដោយធ្វើការងារនៅក្នុងរោងចក្រដែលមានកម្មករនិយោជិតចាប់ពី ១០០០ នាក់ឡើងទៅ។



៤.៤ បំរែបំរួលនៃទំហំរោងចក្រទៅតាមពេលវេលា

ក្រាហ្វិកទី ២

(៦ ខែចុងក្រោយមកទល់ថ្ងៃនេះ)



Y = ទំហំរោងចក្រទៅតាមចំនួនកម្មករនិយោជិត

Y1 = % នៃរោងចក្រនាពេលបច្ចុប្បន្ន


Y2 = % នៃរោងចក្រកាលពី ១២ ខែមុន



### ៤.៥ កម្មករនិយោជិតដែលជួលអោយធ្វើការនៅក្នុងរោងចក្រដែលត្រួតពិនិត្យដោយគំរោង រោងចក្រកាន់តែប្រសើរនៅកម្ពុជា

ក្រាហ្វិកនេះបង្ហាញពីចំនួនកម្មករនិយោជិត ដែលកំពុងបំរើការងារនាពេលបច្ចុប្បន្ន និង កាលពី ១២ ខែមុន នៅក្នុងរោងចក្រដែលត្រួតពិនិត្យដោយ រោងចក្រកាន់តែប្រសើរនៅកម្ពុជា ផ្អែកទៅតាមព័ត៌មានប្រមូលបាន ក្នុងពេលចុះត្រួតពិនិត្យ។

**ក្រាហ្វិកទី ៣**  
(ទូទាំងឧស្សាហកម្ម)



- 1 = ចំនួនកម្មករនិយោជិតកាលពី ១២ ខែមុន
- 2 = ចំនួនកម្មករនិយោជិតនាពេលបច្ចុប្បន្ន
- Y = ចំនួនកម្មករនិយោជិត

កម្មករស្រ្តីនៅក្នុងរោងចក្រដែលកំពុងដំណើរការ ដែលត្រួតពិនិត្យដោយគំរោងនេះមាន 92%

កំណត់សំគាល់: ចំនួនកម្មករនិយោជិតដែលបង្ហាញខាងលើនេះ គឺជាចំនួនកម្មករនិយោជិតបានមកពី រោងចក្រកំពុងដំណើរការទាំងអស់ (មិនមែនបានមកពីរោងចក្រដែលបានបិទទ្វារ ឬ ព្យួរការងារនោះឡើយ) ដែលបានត្រួតពិនិត្យដោយ រោងចក្រកាន់តែប្រសើរនៅកម្ពុជា ។ តួលេខទាំងនេះត្រូវបានដកស្រង់ចេញពី របាយការណ៍ត្រួតពិនិត្យចុងក្រោយបង្អស់ សំរាប់រោងចក្រកំពុងដំណើរការនីមួយៗ ដែលមានទិន្នន័យត្រួត ពិនិត្យនៅក្នុងប្រព័ន្ធ IMS ទៅតាមកាលបរិច្ឆេទដែលពាក់ព័ន្ធ។ ទិន្នន័យនេះត្រូវបានប្រមូលក្នុងរយៈពេលជាច្រើន ខែ។ ការផ្លាស់ប្តូរនៃចំនួនកម្មករនិយោជិត ឬ ស្ថានភាពនៃរោងចក្រ (ឧ. ដែលបានបិទទ្វារលែងដំណើរការ) ដែលកើតឡើងក្រោយការចុះត្រួតពិនិត្យឃ្លាំងមើលចុងក្រោយបង្អស់មិនត្រូវបានឆ្លុះបញ្ចាំងនៅក្នុងតារាង នេះទេ។



**៥. ស្ថានភាពនៃការអនុវត្តច្បាប់**

**៥.១ លទ្ធផលដែលបានរកឃើញស្តីពីលក្ខខណ្ឌការងារដែលបានជ្រើសរើស ( ៦ ខែចុងក្រោយមកទល់ថ្ងៃនេះ )៖**

លក្ខខណ្ឌច្បាប់	% នៃពេលវេលាដែលអនុវត្តតាមច្បាប់
ប្រាក់ឈ្នួលអប្បបរមាសំរាប់កម្មករនិយោជិតជាប់លាប់	97 %
ប្រាក់ឈ្នួលអប្បបរមាសំរាប់កម្មករនិយោជិតម្តងម្កាល	70 %
ប្រាក់ឈ្នួលអប្បបរមាសំរាប់កម្មករនិយោជិតដេរស៊ីបុង	90 %
អត្រាប្រាក់ឈ្នួលត្រឹមត្រូវនៃការងារបន្ថែមម៉ោងសំរាប់កម្មករនិយោជិតជាប់លាប់	98 %
អត្រាប្រាក់ឈ្នួលត្រឹមត្រូវនៃការងារបន្ថែមម៉ោងសំរាប់កម្មករនិយោជិតម្តងម្កាល	93 %
អត្រាប្រាក់ឈ្នួលត្រឹមត្រូវនៃការងារបន្ថែមម៉ោងសំរាប់កម្មករនិយោជិតដេរស៊ីបុង	96 %
ការឈប់សំរាកប្រចាំឆ្នាំចំនួន ១៨ ថ្ងៃ	96 %
ប្រាក់សំរាប់ការឈប់សំរាកលំហែមាតុភាព (យ៉ាងហោចណាស់មានការអនុលោមតាមច្បាប់ដោយអន្លើ)	84 %
- អនុលោមតាមច្បាប់ដោយពេញលេញ (ប្រាក់ឈ្នួលពាក់កណ្តាល និងប្រាក់បន្ទាប់ បន្សំផ្សេងទៀតប្រយោជន៍នានា)	74 %
ការឈប់សំរាកឈឺដោយមានប្រាក់ឈ្នួល	66 %
ការធ្វើការបន្ថែមម៉ោងតាមការស្ម័គ្រចិត្ត	75 %
ការធ្វើការបន្ថែមម៉ោងម្តងម្កាល	8 %
ការធ្វើការបន្ថែមម៉ោងកំរិតត្រឹម ២ ម៉ោងក្នុងមួយថ្ងៃ	30 %
ផ្តល់សំភារៈការពារខ្លួន	47 %
តំឡើងរបាំងការពារមូលតាមម៉ាស៊ីនដេរ	53 %

តួលេខនៃការអនុលោមតាមច្បាប់ក្នុងផ្នែកប្រាក់ឈ្នួលអប្បបរមា និង អត្រាប្រាក់ឈ្នួលបន្ថែមម៉ោងសំរាប់កម្មករនិយោជិតម្តងម្កាល និង កម្មករនិយោជិតស៊ីបុង គឺផ្អែកលើពេលវេលាដែលជួលកម្មករនិយោជិតម្តងម្កាល ឬ កម្មករនិយោជិតស៊ីបុងអោយធ្វើការតែប៉ុណ្ណោះ (មិនមែនលើគ្រប់ពេលវេលាទាំងអស់ដែលមាននៅក្នុងរបាយការណ៍នេះឡើយ) ។

អត្រាប្រាក់ឈ្នួលបន្ថែមម៉ោងត្រឹមត្រូវ សំដៅលើប្រាក់បន្ថែមម៉ោង ១៥០% ។ ការផ្តល់ប្រាក់ឈ្នួលបន្ថែមម៉ោងមិនត្រឹមត្រូវដែលកើតឡើងតែដោយសារការផ្តល់ប្រាក់ឈ្នួលគោលមិនត្រឹមត្រូវ មិនត្រូវបានរាប់បញ្ចូលនៅក្នុងតួលេខទាំងនេះឡើយ ។



គូលេខភាគច្រើនមិនបានផ្លាស់ប្តូរគួរអោយកត់សំគាល់ឡើយ ចាប់តាំងពីរបាយការណ៍សំយោគទី ១៩ មកបើទោះបីកំរិតនៃការអនុលោមតាមច្បាប់ធ្លាក់ចុះក្នុងផ្នែកមួយចំនួនតូចក៏ដោយ។ ការអនុលោមពេញលេញទៅតាមការផ្តល់ប្រាក់សំរាប់ការឈប់សំរាកលំហែរមាតុភាព ធ្លាក់ចុះចំនួន ១២% ហើយការអនុលោមទៅតាមការកំរិតភាពញឹកញាប់នៃការធ្វើការបន្ថែមម៉ោងធ្លាក់ចុះ ៦% និងទៅតាមរយៈពេលនៃការធ្វើការបន្ថែមម៉ោងធ្លាក់ចុះ ៨% ។ ចំនួនរោងចក្រដែលផ្តល់អោយកម្មករនិយោជិតនូវឧបករណ៍ការពារខ្លួនថយចុះចំនួន ៩% ហើយរោងចក្រដែលផ្តល់ប្រាក់ឈ្នួលអប្បបរមា ត្រឹមត្រូវទៅអោយកម្មករនិយោជិតស៊ីបុងថយចុះចំនួន ៧% ។ ប៉ុន្តែ រោងចក្រដែលត្រូវបានពិនិត្យឃើញថាមិនបានប្រើប្រាស់ជាមុនចំនួន ៥% បានតំឡើងក្បាំងម្តុល នៅលើម៉ាស៊ីនដេរ។

**៥.២ ការអនុវត្តច្បាប់លើផ្នែកសិទ្ធិជាមូលដ្ឋាននៅកន្លែងធ្វើការ**

**លទ្ធផលដែលបានរកឃើញសំខាន់ៗ ស្តីពីសិទ្ធិជាមូលដ្ឋាន (៦ចុងក្រោយមកទល់ថ្ងៃនេះ)**

ពលកម្មកុមារ	រោងចក្រចំនួន ០ មានកម្មករនិយោជិតមិនទាន់គ្រប់អាយុធ្វើការ (០%) កម្មករនិយោជិតចំនួន ០ នាក់មិនទាន់គ្រប់អាយុធ្វើការ
ការងារដោយបង្ខំ	រោងចក្រចំនួន ០ បានប្រើកម្មករនិយោជិតដោយបង្ខំ (០%)
ការរើសអើង *	រោងចក្រចំនួន ១៧ មានពាក់ព័ន្ធនឹងការរើសអើង (៩%)
សហជីព **	រោងចក្រចំនួន ១៥៨ មានសហជីពយ៉ាងហោចណាស់១ (៧៩%) សហជីពចំនួន ២៨៥ មានវត្តមាន
អត្រានៃការចូលរួមសហជីព	៤៣% យោងទៅតាមការសិក្សាយេនឌ័រ (សូមអានផ្នែកខាងក្រោម)
សេរីភាពសមាគម	រោងចក្រចំនួន ៦ បានរំខានដល់សេរីភាពសមាគម (៣%)
ការរើសអើងប្រឆាំងសហជីព	រោងចក្រចំនួន ៧ មានពាក់ព័ន្ធនឹងការរើសអើងប្រឆាំងសហជីព (៤%)
កូដកម្ម ***	រោងចក្រចំនួន ២៧ មានកូដកម្ម (១៤%) មានកូដកម្មចំនួន ៣៥ បានកើតឡើង
កូដកម្មដែលកម្មករនិយោជិតខកខានមិនបានអនុលោមតាមលក្ខខណ្ឌច្បាប់មួយ ឬ ច្រើន	រោងចក្រចំនួន ២៤ កូដកម្មចំនួន ៣២ (៩១% នៃកូដកម្មសរុប)

\* ជាធម្មតា ការរើសអើងរួមមានការប្រតិបត្តិមិនស្មើភាពគ្នាចំពោះកម្មករនិយោជិតដែលមានផ្ទៃពោះ (ដូចជាបណ្តេញចេញពីការងារនៅពេលដែលគេមើលឃើញច្បាស់ថាពួកគេមានផ្ទៃពោះ) ឬ ការប្រតិបត្តិមិនស្មើភាពគ្នាចំពោះកម្មករនិយោជិតបុរស(ដូចជាការមិនជួលបុរសអោយធ្វើការដោយសារតែពួកគេត្រូវបានគេចាត់ទុកថាទំនងជានឹងដឹកនាំកម្មករនិយោជិតធ្វើកូដកម្ម)។



**\*\*** ចំនួនសហជីពដែលបានបង្ហាញនៅក្នុងតារាងខាងលើនេះ ឆ្លុះបញ្ចាំងតែសហជីពដែលកំពុងដំណើរការ និងបានចុះឈ្មោះ នៅពេលចុះពិនិត្យឃ្លាំមើល ។

**\*\*\*** ចំនួនកូដកម្មដែលបានបង្ហាញ រួមមានគ្រប់កូដកម្មទាំងអស់ដែលលើកឡើងរួមគ្នាដោយអ្នកគ្រប់គ្រង និងកម្មករនិយោជិត នៅក្នុងអំឡុងពេលចុះពិនិត្យឃ្លាំមើល និង ដែលបានឆ្លុះបញ្ចាំងនៅក្នុងរបាយការណ៍ដែលមានចុះហត្ថលេខាឯកភាព នៅក្នុងរយៈពេល ៦ ខែចុងក្រោយ ។  
កូដកម្មប្រហែលជាភាគច្រើននៅពេលណាមួយ បន្ទាប់ពីការចុះពិនិត្យឃ្លាំមើលលើកមុន ។ ដូច្នោះតួលេខនេះមិនឆ្លុះបញ្ចាំងត្រឹមតែកូដកម្មដែលបានកើតឡើងនៅក្នុងកំឡុងពេល ៦ ខែមុនរបាយការណ៍នេះប៉ុណ្ណោះទេ ។

មានការកែលម្អបន្តិចបន្តួចចំពោះការអនុលោមរបស់កម្មករនិយោជិតទៅតាមគ្រប់លក្ខខណ្ឌច្បាប់ទាំងអស់មុនពេលធ្វើកូដកម្ម ។ លើសពីនេះទៅទៀតមានរោងចក្រតិចតួចជាងមុនដែលត្រូវបានរកឃើញថាបានរំខានដល់សិទ្ធិរបស់កម្មករនិយោជិតក្នុងការបង្កើតសហជីព(ធ្លាក់ចុះពី ៧% នៅក្នុងរបាយការណ៍សំយោគទី ១៩) ។

**ព្រំដែនក្នុងការស្វែងរកកម្មករនិយោជិតមិនទាន់គ្រប់អាយុធ្វើការ ៖**

កង្វះខាតនៃប្រព័ន្ធចុះបញ្ជីកំណើតជាសកលនៅប្រទេសកម្ពុជា និង ការបន្លំឯកសារផ្ទៀងផ្ទាត់អាយុ ធ្វើអោយមានការរារាំងដ៏ធំមួយដល់ការស្វែងរកកម្មករនិយោជិតមិនទាន់គ្រប់អាយុធ្វើការ ។ ក្នុងការពិនិត្យមើលរកកម្មករនិយោជិតមិនទាន់គ្រប់អាយុធ្វើការ មន្ត្រីឃ្លាំមើលលក្ខខណ្ឌការងារអនុវត្តការអង្កេតមើលជាក់ស្តែងលើកម្មករនិយោជិតនៅក្នុងរោងចក្រ ដែលទំនងមានអាយុក្រោម ១៥ ឆ្នាំ ។ មន្ត្រីឃ្លាំមើលលក្ខខណ្ឌការងារ ក៏ធ្វើការត្រួតពិនិត្យដោយចោះៗនិងដោយជ្រើសរើសផងដែរទៅលើកំនត់ត្រាការងារ ដើម្បីមើលថាតើកំនត់ត្រាទាំងនោះមានបង្ហាញថារោងចក្រមានជួលកម្មករនិយោជិតមិនទាន់គ្រប់អាយុអោយចូលធ្វើការដែរឬអត់ ។ ដំណើរការស្រដៀងគ្នានេះក៏ត្រូវបានប្រើប្រាស់ ដើម្បីស្វែងរកថាតើរោងចក្រមានជួលកម្មករនិយោជិតក្រោមអាយុ ១៨ ឆ្នាំដែរឬអត់ ពីព្រោះរោងចក្រដែលជួលកម្មករនិយោជិតក្រោមអាយុ ១៨ ឆ្នាំអោយចូលធ្វើការ ត្រូវបំពេញនូវតម្រូវការបន្ថែមមួយចំនួនទៀត (ឧទាហរណ៍ រក្សាទុកកំនត់ត្រា របស់កម្មករនិយោជិតដែលមានអាយុក្រោម ១៨ ឆ្នាំ ទទួលបានការអនុញ្ញាតពីអាណាព្យាបាលរបស់ពួកគេអោយចូលធ្វើការ និងការពារកម្មករនិយោជិតមានអាយុក្រោម ១៨ ឆ្នាំ ពីទំរង់ធ្ងន់ធ្ងរនៃពលកម្មកុមារ) ។



ប្រសិនបើកំណត់ត្រាការងារមានលក្ខណៈជឿទុកចិត្តបាន (មានន័យថា ឯកសារមិនត្រូវបានផ្លាស់ប្តូរ ហើយវាស្ថិតនៅក្នុងបញ្ជីនៃឯកសារសំរាប់ផ្ទៀងផ្ទាត់អាយុ ដែលបានចែងនៅក្នុង ប្រកាស ១១/០៣) នោះមិនមានការស្រាវជ្រាវបន្តត្រូវបានធ្វើឡើងនោះទេ ។ ប្រសិនបើនិយោជកមិនមានឯកសារសំរាប់ផ្ទៀងផ្ទាត់អាយុដែលត្រូវអោយជឿទុកចិត្តបានទេនោះ មន្ត្រីឃ្នាំមើលលក្ខខណ្ឌការងារនឹងស្នើសុំឯកសារទាំងនោះពីកម្មករនិយោជិត ។ ប្រសិនបើឯកសារសំរាប់ផ្ទៀងផ្ទាត់អាយុដែលត្រូវអោយជឿទុកចិត្តមិនអាចរកបានចំពោះកម្មករនិយោជិតដែលទំនងមិនទាន់គ្រប់អាយុធ្វើការទេនោះ មន្ត្រីឃ្នាំមើលលក្ខខណ្ឌការងារអាចពិនិត្យមើលឯកសារដែលអាចរកបាននៅទីកន្លែងកំណើតរបស់កម្មករនិយោជិតដែលសង្ស័យ ។ វាមានការលំបាកខ្លាំងណាស់សំរាប់រោងចក្រកាន់តែប្រសើរនៅកម្ពុជា ក្នុងការស្វែងរកកម្មករនិយោជិតមិនទាន់គ្រប់អាយុធ្វើការដែលទទួលបានឯកសារសំរាប់ផ្ទៀងផ្ទាត់អាយុស្របច្បាប់តាមរយៈការបង់ប្រាក់ខុសច្បាប់ ឬក៏ស្វែងរកកម្មករនិយោជិត មិនទាន់គ្រប់អាយុធ្វើការដែលបានប្រើឯកសារអ្នកដទៃដែលមានអាយុស្របច្បាប់ជាឯកសាររបស់ខ្លួន ។

ប្រសិនបើកម្មករនិយោជិតមិនទាន់គ្រប់អាយុត្រូវបានរកឃើញ សមាគមរោងចក្រកាត់ដេរនៅកម្ពុជា (GMAC) និងអង្គការពលកម្មអន្តរជាតិបានព្រមព្រៀងគ្នាលើដំណើរការមួយ ដើម្បីយកកម្មករនិយោជិតនោះចេញពីកន្លែងធ្វើការ និង ទទួលបាននូវការបណ្តុះបណ្តាលវិជ្ជាជីវៈ។ រោងចក្របន្តផ្តល់ប្រាក់ឈ្នួលអោយកម្មករនិយោជិត នោះ ហើយត្រូវរ៉ាប់រងការចំណាយលើការបណ្តុះបណ្តាលវិជ្ជាជីវៈនេះ រហូតដល់ពេលដែលកម្មករនិយោជិតនោះមានអាយុគ្រប់ ១៥ ឆ្នាំ កម្មករនិយោជិតនោះមានជំរើសវិល ត្រលប់មកធ្វើការនៅក្នុងរោងចក្រនេះវិញ។

រោងចក្រកាន់តែប្រសើរនៅកម្ពុជា សហការជាមួយអង្គការវាយអន្តរជាតិនៅកម្ពុជា បានធ្វើការសិក្សាមួយលើកម្មករនិយោជិតរោងចក្រកាត់ដេរចំនួន ១០០០ នាក់ និង ប្រធានផ្នែករដ្ឋបាលនិងធនធានមនុស្សចំនួន ៨០ នាក់ ដើម្បីស្វែងមើល ទស្សនៈរបស់កម្មករនិយោជិតពាក់ព័ន្ធនឹងបញ្ហាយេនឌ័រ និងទំនាក់ទំនងការងារនានា ដែលពិបាកនឹងឃ្នាំមើល និងដើម្បីពិនិត្យប្រៀបធៀបជាមួយនឹងលទ្ធផលសំខាន់ៗពីការពិនិត្យឃ្នាំមើល (ការសិក្សាយេនឌ័រ) ។ លទ្ធផលពីការសិក្សាយេនឌ័រនេះ ដែលបានចេញផ្សាយនៅក្នុងខែធ្នូ ឆ្នាំ ២០០៦ បានបង្ហាញថាប្រហែលជា ១% នៃកម្មករនិយោជិតរោងចក្រកាត់ដេរទាំងអស់មានអាយុក្រោម ១៥ ឆ្នាំ ។

**ព្រំដែនក្នុងការស្វែងរកឧប្បត្តិហេតុនៃការបៀតបៀនផ្លូវភេទ ៖**

ការពិនិត្យឃ្នាំមើលរបស់ រោងចក្រកាន់តែប្រសើរនៅកម្ពុជា ជាធម្មតារកឃើញករណីនៃការបៀតបៀនផ្លូវភេទក្នុងចំនួនមួយតិចតួចប៉ុណ្ណោះនៅក្នុងរោងចក្រកាត់ដេរ ។ ៥% នៃកម្មករនិយោជិតស្ត្រីដែលចូលរួមនៅក្នុងការសិក្សាយេនឌ័រ បានធ្លាប់ទទួលការបៀតបៀនផ្លូវភេទក្នុងទំរង់ការប៉ះពាល់មិនសមរម្យ ។ ការសិក្សាយេនឌ័ររកឃើញថាកម្មករនិយោជិតស្ត្រីជាច្រើនបានទទួលរងនូវការប្រើប្រាស់ភាសាប្រមាថមិនសមរម្យ ពីសំណាក់អ្នកគ្រប់គ្រង (ច្រើនជាង ២៥%) និងពីសំណាក់កម្មករនិយោជិតរួមការងារផងដែរ (តិចជាង ២៥%) ។



**ការពិនិត្យឃ្លាំមើលសេរីភាពសមាគម និង ការវិសោធន៍ប្រឆាំងសហជីព ៖**

រោងចក្រកាន់តែប្រសើរនៅកម្ពុជា ដឹងអំពីការចោទប្រកាន់ស្តីពីអំពើពុករលួយ  
រវាងអ្នកគ្រប់គ្រងនិងតំណាងសហជីពមួយចំនួន នៅក្នុងរោងចក្រកាត់ដេរកម្ពុជា ។ បញ្ហានេះពិបាក  
ខ្លាំងណាស់ក្នុងការបញ្ជាក់ដោយឯករាជ្យ ។ អំពើពុករលួយដទៃទៀតមានដល់ដំណើរការប្រើប្រាស់  
សិទ្ធិសេរីភាពសមាគម ។


**៥.៣ បញ្ហាធំៗទាំង ១០ ដែលមិនត្រូវបានអនុវត្តតាមច្បាប់**

ក្រាហ្វិកនេះបង្ហាញពីសំណូមពរចំនួនដប់ ដែលតែងលើកឡើងញឹកញាប់ជាងគេ នៅក្នុងរោងចក្រកាត់ដេរកម្ពុជា ។  
សំណូមពរទាំងនេះ ឆ្លុះបញ្ចាំងពីបញ្ហាធំៗទាំងដប់ ដែលមិនត្រូវបានអនុវត្តតាមច្បាប់ ។

បញ្ហាចំនួន ៦ ក្នុងចំណោមបញ្ហាមិនអនុលោមតាមច្បាប់ធំៗជាងគេចំនួន ១០ ពាក់ព័ន្ធជាមួយនឹងសុវត្ថិភាព  
និងសុខភាពការងារ (OSH) ដែលនេះបង្ហាញពីសារៈសំខាន់នៃការបន្តភាពចាំបាច់ ដើម្បីដោះស្រាយបញ្ហា OSH  
តាមរយៈការបង្កើត និងការអនុវត្តប្រព័ន្ធគ្រប់គ្រង OSH ។

**ក្រាហ្វិកទី 4**

% នៃរោងចក្រដែលមិនបានអនុវត្តតាមច្បាប់ (៦ ខែចុងក្រោយមកទល់ថ្ងៃនេះ)



អ្នកគ្រប់គ្រង៖

- (I) គប្បីផ្តល់ជូនកម្មករនិយោជិតដែលធ្វើការក្នុងឥរិយាបថអង្គុយ  
នូវកៅអីដែលមានបង្អែកខ្នងនិងអាចរំកិលចុះឡើងបាន។
- (II) គប្បីធានាឱ្យប្រាកដថា ការបន្ថែមម៉ោងធ្វើឡើង  
- ម្តងម្កាល
- (III) គប្បីធានាឱ្យប្រាកដថា កន្លែងធ្វើការមានការបំភ្លឺល្អ។
- (IV) គប្បីបង្កើនចំនួនបុគ្គលិករបស់គិលានដ្ឋានដោយ  
- ធានាឱ្យប្រាកដថា មានបុគ្គលិកពេទ្យប្រចាំការក្នុងកំឡុងម៉ោងធ្វើការដែលត្រូវបានគំរូរ (រួមទាំងម៉ោងបន្ថែម)
- (V) គប្បីធានាឱ្យប្រាកដថា ការបន្ថែមម៉ោងធ្វើឡើង  
- មិនលើសពី ២ ម៉ោង ក្នុងមួយថ្ងៃ
- (VI) គប្បីបង្កើតគោលការណ៍សុខភាពនិងសុវត្ថិភាព។
- (VII) គប្បីប្រកាន់យកនូវជំហានដូចតទៅ  
ដើម្បីធានាដល់សុវត្ថិភាពនិងសុខភាពការងាររបស់កម្មករនិយោជិត៖  
- ពិចារណាបង្កើតគណៈកម្មការសុវត្ថិភាពនិងសុខភាពការងាររួម រវាងអ្នកគ្រប់គ្រងនិងកម្មករនិយោជិត។
- (VIII) គប្បីរៀបចំបន្ទប់ បំបៅកូនអោយដំណើរការពេញលេញ និង អាចប្រើប្រាស់បាន។
- (X) គប្បីផ្តល់ពែងទឹក ឬមធ្យោបាយមានអនាម័យល្អផ្សេងទៀតសំរាប់ហូបទឹក។
- (X) គប្បីផ្តល់ជូនកម្មករនិយោជិតដែលធ្វើការក្នុងឥរិយាបថឈរ  
នូវកៅអីដែលដាក់នៅជិតកន្លែងធ្វើការដើម្បីសំរាក។



## ៦. វឌ្ឍនភាព


### ៦.១ ផ្នែកធំៗទាំង ១០ ដែលមានការរីកចម្រើនច្រើនជាងគេ

ក្រាហ្វិកនេះ បង្ហាញពីផ្នែកទាំង ១០ ដែលមានការរីកចម្រើនច្រើនជាងគេ នៅក្នុងរោងចក្រកាត់ដេរកម្ពុជា ។ ក្រាហ្វិកនេះប្រៀបធៀបពីតំបន់បច្ចុប្បន្ន (៦ ខែចុងក្រោយមកទល់ថ្ងៃនេះ) ទៅនឹងពីតំបន់កាលពី ៦ ខែមុន (៦ ខែចុងក្រោយមកទល់ថ្ងៃនេះ) ។ កំរិតនៃការរីកចម្រើន ត្រូវបានវាស់វែងដោយប្រៀបធៀបកំរិតនៃការអនុវត្តច្បាប់នាពេលបច្ចុប្បន្ន (%) ជាមួយនឹងកំរិតនៃការអនុវត្តច្បាប់កាលពី ៦ ខែមុន ទាក់ទងនឹងសំណូមពរនីមួយៗ ។ សំណូមពរចំនួនដប់ ដែលមានការផ្លាស់ប្តូរជាវិជ្ជមានច្រើនជាងគេលើការអនុវត្តច្បាប់គិតជាភាគរយ ត្រូវបានឆ្លុះបញ្ចាំងនៅក្នុងក្រាហ្វិកនេះ ។

នេះគឺជារបាយការណ៍ជាប់គ្នាទីពីរហើយ ដែលមានការរីកចម្រើនគួរអោយកត់សំគាល់ពាក់ព័ន្ធជាមួយនឹងការណែនាំដែលនិយោជករ៉ាប់រងលើចំណាយពិនិត្យសុខភាពមុនពេលចូលបំរើការងាររបស់កម្មករនិយោជិត ។

ក្រាហ្វិកទី៥

(៦ ខែចុងក្រោយមកទល់ថ្ងៃនេះ)



អ្នកគ្រប់គ្រង៖

- (I) គប្បីផ្តល់ប្រាក់សំរាប់ការត្រួតពិនិត្យសុខភាពរបស់កម្មករនិយោជិត មុនពេលពួកគេចូលបំរើការងារ។
- (II) គប្បីពង្រីកការផ្តល់សេវា សំរាកព្យាបាលរបស់គិលានដ្ឋាន
- (III) គប្បីបណ្តុះបណ្តាល និង លើកទឹកចិត្តកម្មករនិយោជិត អោយប្រើសំលៀកបំពាក់និងសំភារៈការពារខ្លួន។
- (IV) ពុំគប្បីរឹតបន្តឹងជ្រុលហួសហេតុដល់កម្មករនិយោជិតក្នុងការឈប់សំរាកពិសេស។
- (V) គប្បីកាត់ប្រាក់រង្វាន់ធ្វើការទៀងទាត់  
តែចំពោះថ្ងៃណាដែលគេឈប់ដោយសារជំងឺដែលបញ្ជាក់ដោយគ្រូពេទ្យ។
- (VI) គប្បីអនុញ្ញាតអោយកម្មករនិយោជិតឈប់សំរាកប្រចាំឆ្នាំដោយមិនអោយមានការដាក់កំរិតជ្រុលហួសហេតុ។
- (VII) គប្បីបើកប្រាក់ជូនកម្មករនិយោជិតដែលមានគ្រោះថ្នាក់ការងារ ឬ ជំងឺវិជ្ជាជីវៈនូវ  
- ប្រាក់ឈ្នួលរបស់គេសំរាប់គ្រោះថ្នាក់ការងារឬជំងឺវិជ្ជាជីវៈធ្វើអោយគេខកខានការងារ
- (VIII) គប្បីផ្តល់ដល់កម្មករនិយោជិតសំរាប់ការមកធ្វើការទៀងទាត់ចំនួន ៥ដុល្លា ក្នុងមួយខែ និង  
ប្រាក់បន្ថែមផ្សេងៗទៀតដោយ ច្បាប់ពិសេស កម្មករនិយោជិតម្តងម្កាល។
- (IX) គប្បីបង្កើនចំនួនបុគ្គលិករបស់គិលានដ្ឋានដោយ  
- ជួលគិលានុប្បដ្ឋាយិកា(បន្ថែម)ម្នាក់ទៀត
- (X) គប្បីរៀបចំនូវសៀវភៅប្រាក់ឈ្នួលលំអិតជាភាសាខ្មែរដែលមានលក្ខណៈងាយយល់។




### ៦.២ ផ្នែកធំៗទាំង ១០ ដែលមានការរីកចម្រើនតិចជាងគេ

ក្រាហ្វិកនេះ បង្ហាញពីផ្នែកធំៗទាំង ១០ ដែលមានការរីកចម្រើនតិចជាងគេ នៅក្នុងរោងចក្រកាត់ដេរកម្ពុជា ។  
ក្រាហ្វិកនេះប្រៀបធៀបពីតំលៃបច្ចុប្បន្ន (៦ ខែចុងក្រោយមកទល់ថ្ងៃនេះ) ទៅនឹងពីតំលៃកាលពី ៦ ខែមុន (៦ ខែចុងក្រោយមកទល់ថ្ងៃនេះ) ។ កំរិតនៃការរីកចម្រើន (ឬ ការធ្លាក់ចុះ អវិជ្ជមាន) ត្រូវបានវាស់វែង ដោយប្រៀបធៀបកំរិតនៃការអនុវត្តច្បាប់នាពេលបច្ចុប្បន្ន (%) ជាមួយនឹងកំរិតនៃការអនុវត្តតាមច្បាប់កាលពី ៦ ខែមុន ទាក់ទងនឹងសំណូមពរនីមួយៗ ។ សំណូមពរចំនួនដប់ ដែលមានការធ្លាក់ចុះអវិជ្ជមានច្រើនជាងគេ (ឬ ការធ្លាក់ចុះអវិជ្ជមានបានតិចជាងគេ) លើការអនុវត្តច្បាប់គិតជាភាគរយ ត្រូវបានឆ្លុះបញ្ចាំងនៅក្នុងក្រាហ្វិកនេះ ។

#### ក្រាហ្វិកទី ៦

(៦ ខែចុងក្រោយមកទល់ថ្ងៃនេះ)



#### អ្នកគ្រប់គ្រង៖

- (I) គប្បីផ្តល់ជូនកម្មករនិយោជិតនូវ របាំងការពារមុខ (ម៉ាស់)។
- (II) គប្បីផ្តល់ពេលទឹក ឬមធ្យោបាយមានអនាម័យល្អផ្សេងទៀតសំរាប់ហូបទឹក។
- (III) គប្បីធានាឱ្យប្រាកដថា ការបន្ថែមម៉ោងធ្វើឡើង  
- មិនលើសពី ២ ម៉ោង ក្នុងមួយថ្ងៃ
- (IV) គប្បីធានាឱ្យប្រាកដថា កន្លែងធ្វើការមានការបំភ្លឺល្អ។
- (V) គប្បីរក្សាទុកនូវកំណត់ត្រាគ្រោះថ្នាក់ការងារ និង ជំងឺវិជ្ជាជីវៈ។
- (VI) គប្បីផ្តល់ប្រាក់បំណាច់ដល់កម្មករនិយោជិតយ៉ាងហោចណាស់ស្មើនឹង ៥% នៃប្រាក់ឈ្នួលសរុបក្នុងកិច្ចសន្យា

នៅពេលដែលកិច្ចសន្យាមានចរិយាល័យកំណត់របស់កម្មករផុតកំណត់ឬត្រូវបានបញ្ចប់។

(VII) គប្បីធានាឱ្យប្រាកដថា ការបន្ថែមម៉ោងធ្វើឡើង

- ម្តងម្កាល

(VIII) គប្បីធានាថាកម្មករនិយោជិតបានទទួលការត្រួតពិនិត្យសុខភាពមុនពេលចូលបំរើការងារ។

(IX) គប្បីផ្តល់ជូនកម្មករនិយោជិតនូវ ស្រោមដៃ។

(X) គប្បីពិចារណាផ្តល់ជូនកម្មករនិយោជិត នូវការឈប់សំរាកពិសេសចំនួន ៧

ថ្ងៃក្នុងមួយឆ្នាំដោយមានប្រាក់ឈ្នួល

សំរាប់ព្រឹត្តិការណ៍ដែលប៉ះពាល់ដល់កម្មករនិយោជិតឬក្រុមគ្រួសាររបស់គេ។